


विधेयक संख्या:

# विनियोजन विधेयक



२०७८

प्रदेश सभा सचिवालय

बागमती प्रदेश

## उद्देश्य र कारण

आर्थिक वर्ष २०७८/०७९ को सेवा र कार्यको लागि प्रदेश सञ्चित कोषबाट केही रकम खर्च गर्ने अधिकार दिन र सो रकम विनियोजन गर्न वाञ्छनीय भएकोले प्रस्तुत विधेयक पेश गर्नु परेको हो।

प्रस्तुत विधेयकले प्रदेश सञ्चित कोषबाट खर्च गर्ने अधिकार र विभिन्न निकायले गर्ने सेवा र कार्यको निमित्त विनियोजन गर्न सक्ने व्यवस्था गरेको छ।

**द्रष्टव्यः** यो विधेयक अर्थ विधेयक हो।

कैलाश प्रसाद दुङ्गेल  
आर्थिक मामिला तथा योजना मन्त्री

आर्थिक वर्ष २०७८/०७९ को सेवा र कार्यहरूको लागि प्रदेश सञ्चित  
कोषबाट केही रकम खर्च गर्ने र विनियोजन गर्ने सम्बन्धमा व्यवस्था गर्न  
बनेको विधेयक

**प्रस्तावना :** आर्थिक वर्ष २०७८/०७९ को सेवा र कार्यहरूको लागि प्रदेश सञ्चित कोषमाथि व्ययभार हुने रकम विनियोजन गर्ने र सो रकम खर्च गर्ने अधिकार दिन वाञ्छनीय भएकोले,  
प्रदेश सभाले यो ऐन बनाएको छ।

१. संस्क्रित नाम र प्रारम्भ: (१) यस ऐनको नाम “विनियोजन ऐन, २०७८” रहेको छ।  
(२) यो ऐन संवत् २०७८ साल साउन १ गतेदेखि प्रारम्भ हुनेछ।
२. खर्च गर्ने अधिकार: आर्थिक वर्ष २०७८/०७९ को निमित्त प्रदेश सञ्चित कोषबाट खर्च गर्ने अधिकार: आर्थिक वर्ष २०७८/०७९ को निमित्त अनुसूची-१ बमोजिम प्रदेश सञ्चित कोषमाथि व्ययभार हुने रकम बाहेक अनुसूची-२ को महल ३ मा उल्लिखित निकायले गर्ने सेवा र कार्यहरूका निमित्त सोही अनुसूचीको महल ४ मा उल्लिखित चालु खर्च, महल ५ मा उल्लिखित पूँजीगत खर्च, महल ६ मा उल्लिखित वित्तीय व्यवस्थाको रकम समेत गरी महल ७ मा उल्लिखित जम्मा रकम रु. ५७,७०,३३,१५,०००।- (अक्षरेपि ५७ अर्ब ७० करोड ३३ लाख १५ हजार) मा नबढाई निर्दिष्ट गरिए बमोजिम प्रदेश सञ्चित कोषबाट खर्च गर्न सकिनेछ।
३. विनियोजन: (१) यस ऐनद्वारा प्रदेश सञ्चित कोषबाट खर्च गर्न अधिकार दिइएको रकम आर्थिक वर्ष २०७८/०७९ को निमित्त अनुसूची-२ को महल ३ मा उल्लिखित निकायले गर्ने सेवा र कार्यहरूको निमित्त विनियोजन गरिनेछ।

(२) उपदफा (१) बमोजिम अनुसूची-२ को महल ३ मा उल्लिखित निकायले गर्ने सेवा र कार्यहरूको निमित्त विनियोजन गरेको रकममध्ये कुनै अनुदान संख्यामा बचत हुने र कुनै अनुदान संख्यामा अपुग हुने देखिन आएमा प्रदेश सरकार, आर्थिक मामिला तथा योजना मन्त्रालयले बचत हुने अनुदान संख्याबाट अपुग हुने अनुदान संख्यामा रकम रकमान्तर गर्न सक्नेछ।

(३) उपदफा (२) बमोजिम रकम सार्दा जम्मा रकमको दश प्रतिशतमा नबढ्ने गरी कुनै एक वा एकभन्दा बढी अनुदान संख्याबाट अर्को एक वा एकभन्दा बढी अनुदानमा रकम सार्न, निकासा र खर्च जनाउन, चालु तथा पूँजीगत खर्च र वित्तीय व्यवस्थाको खर्च व्यहोर्न एक स्रोतबाट अर्को स्रोतमा रकमान्तर गर्न सक्नेछ।

तर,

(क) ऐउटै अनुदान संख्याभित्रका बजेट शीर्षक वा उपशीर्षकहरूमा रकमान्तर गर्दा जतिसुकै रकम रकमान्तर गर्न सक्नेछ।

(ख) पूँजीगत खर्च र वित्तीय व्यवस्थातर्फ विनियोजित रकम चालु खर्च शीर्षकतर्फ रकमान्तर गर्न सकिने छैन।

(ग) खण्ड (ख) र अन्य प्रचलित कानूनमा जुनसुकै कुरा लेखिएको भए तापनि कोभिड-१९ को महामारीको कारण नेपाल सरकारले स्वास्थ्य आपत्काल घोषणा गरेको अवस्थामा प्रदेश सरकार (मन्त्रिपरिषद्)ले कोभिड-१९ को रोकथाम, नियन्त्रण तथा उपचार सम्बन्धि कामका लागि पूँजीगत खर्च र वित्तीय व्यवस्था

तर्फ विनियोजित रकमलाई चालु खर्च तर्फ  
रकमान्तर गर्न सक्नेछ ।

(४) स्थानीय तहका लागि अनुदान संख्या ८०१ मा  
विनियोजन भएको वित्तीय समानीकरण अनुदान रकम अन्य  
अनुदान संख्यामा रकमान्तर हुने छैन ।

(५) उपदफा (१), (२) र (३) मा जुनसुकै कुरा  
लेखिएको भए तापनि अनुदान संख्या ५०१ देखि ६०२ सम्म  
विनियोजन भएको रकम जुन अनुदान संख्यामा निकासा र खर्च हुने  
हो सोही अनुदान संख्यामा रकमान्तर गर्न तथा निकासा र खर्च  
जनाउन बाधा पर्ने छैन ।

४. अन्तर सरकारी वित्तीय हस्तान्तरण सम्बन्धी व्यवस्था: (१)  
अनुदान संख्या ८०१ को रकम कानून बमोजिम स्थानीय तहले खर्च गर्न  
पाउने गरी अनुदानको रूपमा स्थानीय सञ्चित कोषमा हस्तान्तरण  
गरिनेछ ।

(२) उपदफा (१) बमोजिमको रकममध्ये वित्तीय  
समानीकरण अनुदानको एक चौथाईले हुन आउने रकम प्रदेश  
लेखा नियन्त्रक कार्यालयले सम्बन्धित स्थानीय तहको सञ्चित  
कोषमा प्रत्येक वर्षको भाद्र १५ गते, कार्तिक १५ गते, माघ १५  
गते र वैशाख ३० गते गरी चार किस्तामा दाखिला गर्नेछ ।

(३) उपदफा (२) मा जुनसुकै कुरा लेखिएको भए तापनि  
मुलुकमा विपद् वा कुनै असामान्य परिस्थिति उत्पन्न भई प्रदेशको  
लक्ष्य अनुरूप राजस्व संकलन हुन नसकेमा उपदफा (२)  
बमोजिमको पहिलो किस्ता बाहेक अन्य किस्ता र सो बापतको  
रकम संकलित राजस्वको अनुपात अनुसार पुनः निर्धारण गरी  
प्रदेश सरकारले निर्धारण गरेको समयमा प्रदेश लेखा नियन्त्रक

कार्यालय वा सम्बन्धित प्रदेश लेखा नियन्त्रक ईकाई कार्यालयले सम्बन्धित स्थानीय तहको सञ्चित कोषमा दाखिला गर्नेछ ।

(४) उपदफा (२) बमोजिमको वित्तीय समानीकरण अनुदानबाट खर्च भएको रकमको विवरण स्थानीय तहले प्रदेश लेखा ईकाई कार्यालय मार्फत प्रदेश लेखा नियन्त्रक कार्यालयमा प्रत्येक आर्थिक वर्षको कार्तिक १ गते, माघ १ गते, बैशाख १ गते र वार्षिक आर्थिक विवरण आगामी आर्थिक वर्षको श्रावण मसान्तभित्र तथा उपदफा (३) बमोजिम बागमती प्रदेश सरकारबाट किस्ता निर्धारण भएको अवस्थामा प्रदेश सरकारले निर्धारण गरेको समयमा खर्च भएको रकमको विवरण बुझाउनु पर्नेछ ।

(५) उपदफा (२) मा जुनसुके कुरा लेखिएको भए तापनि उपदफा (४) बमोजिमको विवरण प्राप्त नभएसम्म वित्तीय समानीकरण अनुदान वापतको बाँकी रकम सम्बन्धित स्थानीय तहको सञ्चित कोषमा दाखिला गरिने छैन ।

(६) उपदफा (१) बमोजिमको अनुदान रकममध्ये सशर्त अनुदान, समपुरक अनुदान र विशेष अनुदान वापतको रकमको एक चौथाईले हुन आउने रकम प्रदेश लेखा नियन्त्रक कार्यालय वा सम्बन्धित प्रदेश लेखा नियन्त्रक ईकाई कार्यालयले सम्बन्धित स्थानीय सञ्चित कोषमा प्रत्येक आर्थिक वर्षको भाद्र १५ गते, कार्तिक १५ गते, माघ १५ गते र बैशाख ३० गते गरी चार किस्तमा दाखिला गर्नेछ ।

(७) स्थानीय तहले सशर्त अनुदान, समपूरक अनुदान र विशेष अनुदान बापत हस्तान्तरण भएको रकम जुन विषय क्षेत्रको योजना वा कार्यक्रमको लागि प्राप्त भएको हो सोहि योजना वा कार्यक्रमको लागि मात्र खर्च गर्ने गरी कार्यान्वयन हुने अवधि,

कार्यान्वयनको प्रकृया, खर्चको अनुमान सहितको कार्ययोजना, मासिक नगद प्रवाहको विवरण र सम्बन्धित गाउँ/नगर सभाले पारित गरेको राजस्व र व्ययको अनुमान साउन मसान्त भित्र प्रदेश लेखा नियन्त्रक ईकाई कार्यालय मार्फत प्रदेश लेखा नियन्त्रक कार्यालयमा बुझाउनु पर्नेछ ।

(८) उपदफा (७) बमोजिमको कार्ययोजना बमोजिम खर्च भएको रकमको विवरण स्थानीय तहले प्रदेश लेखा नियन्त्रक ईकाई कार्यालय मार्फत प्रदेश लेखा नियन्त्रक कार्यालयमा प्रत्येक आर्थिक वर्षको कार्तिक १ गते, माघ १ गते, बैशाख १ गते र वार्षिक आर्थिक विवरण आगामी आर्थिक वर्षको श्रावण मसान्त भित्र पेश गर्नु पर्नेछ ।

(९) उपदफा (६) मा जुनुसुके कुरा लेखिएको भए तापनि उपदफा (८) बमोजिमको विवरण प्राप्त नभएसम्म सशर्त अनुदान, सम्पुरक अनुदान र विशेष अनुदान बापतको बाँकी किस्ता रकम सम्बन्धित स्थानीय तहको सञ्चित कोषमा दाखिला गरिने छैन ।

(१०) सशर्त, सम्पुरक र विशेष अनुदानका स्वीकृत योजना तथा कार्यक्रम कार्यान्वयन गर्दा आर्थिक वर्षभित्र खर्च नभई बचत भएमा त्यस्तो बचत रकम सम्बन्धित स्थानीय तहले प्रदेश लेखा नियन्त्रक ईकाई कार्यालय वा प्रदेश लेखा नियन्त्रक कार्यालय मार्फत आगामी आर्थिक वर्षको साउन मसान्त भित्र प्रदेश सञ्चित कोषमा फिर्ता दाखिला गर्नु पर्नेछ ।

(११) उपदफा (१०) बमोजिम बचत रकम फिर्ता दाखिला नभएमा प्रदेश लेखा नियन्त्रक ईकाई कार्यालय वा प्रदेश लेखा नियन्त्रक कार्यालयले त्यस्तो रकम अर्को आर्थिक वर्षमा हस्तान्तरण हुने वित्तीय समानीकरण अनुदानबाट कट्टा गरी समायोजन गर्नेछ ।

(१२) प्रचलित कानूनमा जुनसुकै कुरा लेखिएको भए तापनि प्रदेश सरकारबाट स्थानीय तहमा हस्तान्तरण हुने सबै प्रकारका वित्तीय अनुदानहरू आर्थिक मामिला तथा योजना मन्त्रालयबाट अन्तरसरकारी वित्तीय हस्तान्तरणको माध्यमबाट हस्तान्तरण गर्नु पर्नेछ ।

#### ५. योजना वा कार्यक्रम कार्यान्वयन सम्बन्धी विशेष व्यवस्था:

(१) यस ऐन बमोजिम बागमती प्रदेश सरकारको कुनै निकायबाट कार्यान्वयन हुने गरी रकम विनियोजन भएको कुनै योजना वा कार्यक्रम संघीय सरकारको इकाई तथा स्थानीय तहमार्फत कार्यान्वयन गर्नुपर्ने भएमा प्रदेश सरकार, मन्त्रिपरिषद्ले निर्णय गर्नु पर्नेछ ।

(२) उपदफा (१) बमोजिमको निर्णयको जानकारी प्रदेश सरकार, आर्थिक मामिला तथा योजना मन्त्रालय तथा प्रदेश लेखा नियन्त्रक कार्यालयलाई दिनुपर्नेछ ।

#### ६. वित्तीय अनुशासन सम्बन्धी व्यवस्था: (१) स्थानीय तहले आफूले उठाएको राजस्व र यस ऐन बमोजिम प्राप्त गरेको अनुदान कानून बनाई खर्च गर्नु पर्नेछ ।

(२) उपदफा (१) बमोजिम कानून बनाउँदा देहायका कुराहरू पालना हुने गरी बनाउनु पर्नेछ:

(क) संघ तथा प्रदेश सरकारको आर्थिक र वित्तीय नीति अनुशारण गर्ने,

(ख) सबै आय आफ्नो सञ्चित कोषमा दाखिला गर्ने,

(ग) अनुदानको रकम जुन प्रयोजनको लागि प्राप्त भएको हो सोही प्रयोजनको लागि मात्र प्रयोग गर्ने,

(घ) पूँजीगत खर्चको रूपमा विनियोजन भएको रकम चालु खर्चमा रकमान्तर नगरिने,

(ड) आय व्ययको वर्गीकरण, लेखाङ्कन तथा प्रतिवेदन प्रणाली प्रचलित कानूनले निर्धारण गरे बमोजिम लागु गर्ने ।

(३) स्थानीय तहले संकलन गरेको मनोरञ्जन कर, विज्ञापन कर तथा ढुङ्गा, गिटी, बालुवा, दहत्तर बहत्तर, माटोको शुल्क लगायतको प्रदेश सरकारको समेत अंश रहेको राजस्वको चालिस प्रतिशतले हुने रकम हरेक महिना बाँडफाँट गरी प्रदेश लेखा नियन्त्रक कार्यालय मार्फत प्रदेश सञ्चित कोषमा दाखिला गर्नु पर्नेछ ।

(४) उपदफा (३) बमोजिम बाँडफाँट गरी दाखिला गर्नुपर्ने रकम दाखिला नभएमा प्रदेश लेखा नियन्त्रक कार्यालयले त्यस्तो रकम सम्बन्धित स्थानीय तहलाई बाँडफाँट हुने सवारी साधन करबाट कट्टा गरी समायोजन गर्नेछ ।

७. लेखाङ्कन, प्रतिवेदन र लेखापरीक्षण: (१) यस ऐन बमोजिम एक तहको बजेट तथा कार्यक्रममा समावेश भएको कुनै योजना वा कार्यक्रम अर्को तहबाट कार्यान्वयन गर्दा रकम विनियोजन भएको तहको खर्च इकाईको रूपमा प्रचलित कानूनले तोके बमोजिमको छुटै लेखा राखी आन्तरिक तथा अन्तिम लेखा परीक्षण गराउनु पर्नेछ ।

(२) उपदफा (१) बमोजिम योजना वा कार्यक्रम कार्यान्वयन गर्ने तहले अर्थिक विवरण तयार गरी प्रमाणित गराई सम्बन्धित तहको केन्द्रीय निकायमा वा शुरू विनियोजन भएको तहमा पठाउनु पर्नेछ ।

**८. अछित्यारी तथा कार्यक्रम स्वीकृति सम्बन्धी व्यवस्था:** (१)

प्रचलित कानूनमा जुनसुकै कुरा लेखिएको भए तापनि विनियोजन भएको रकम प्रचलित कानूनको अधीनमा रही खर्च गर्ने अछित्यारी यो ऐन प्रारम्भ भएको दिनदेखि अधिकारप्राप्त अधिकारीलाई हुनेछ।

(२) उपदफा (१) बमोजिम खर्च गर्ने अछित्यारीको आधारमा प्रदेश लेखा नियन्त्रक कार्यालय वा सम्बन्धित प्रदेश लेखा नियन्त्रक ईकाई कार्यालयले सम्बन्धित निकायलाई विनियोजन भएको रकम निकासा दिनेछ।

(३) कुनै निकायलाई एकभन्दा बढी निकायबाट खर्च गर्ने गरी रकम विनियोजन भएकोमा विनियोजन भएको निकायको प्रमुखले सम्वत् २०७८ साल साउन मसान्त भित्र विनियोजन भएको सम्पूर्ण रकम खर्च गर्ने निकायलाई बाँडफाँट गरी त्यसको जानकारी आर्थिक मामिला तथा योजना मन्त्रालय, प्रदेश लेखा नियन्त्रक कार्यालय र सम्बन्धित प्रदेश लेखा नियन्त्रक ईकाई कार्यालयलाई दिनु पर्नेछ।

(४) उपदफा (३) बमोजिमको बाँडफाँटबाट रकम प्राप्त गर्ने निकायको प्रमुखलाई त्यस्तो रकम खर्च गर्न अछित्यारी प्राप्त भएको मानिनेछ।

(५) प्रचलित कानूनमा जुनसुकै कुरा लेखिएको भए तापनि प्रदेश मन्त्रालयगत बजेट सूचना प्रणालीमा समावेश भएको कार्यक्रम त्यस्तो कार्यक्रम कार्यान्वयन गर्ने प्रयोजनको लागि स्वीकृत कार्यक्रम मानिनेछ।

(६) उपदफा (५) बमोजिम प्रदेश मन्त्रालयगत बजेट सूचना प्रणालीमा समावेश भएको कुनै कार्यक्रम संशोधन गर्नु पर्ने भएमा सम्बन्धित निकायले आर्थिक मामिला तथा योजना मन्त्रालयबाट सहमति लिनु पर्नेछ।

(७) उपदफा (६) मा जुनसुके कुरा लेखिएको भए तापनि प्रदेश मन्त्रालयगत बजेट सूचना प्रणालीमा समावेश भएको कार्यक्रमको चौमासिक विभाजनमा संशोधन गर्नु पर्ने भएमा सम्बन्धित निकायले एक तह माथिको कार्यालय प्रमुखको स्वीकृति लिनु पर्नेछ ।

तर राजपत्राङ्कित प्रथम श्रेणी वा सो भन्दा माथिका कर्मचारी प्रमुख भएको निकायमा निजले चौमासिक विभाजनमा संशोधन गर्न बाधा पुगेको मानिने छैन ।

(८) उपदफा (७) बमोजिम संशोधन भएको जानकारी आर्थिक मामिला तथा योजना मन्त्रालय, प्रदेश लेखा नियन्त्रक कार्यालय र सम्बन्धित प्रदेश लेखा नियन्त्रक इकाई कार्यालयलाई दिनु पर्नेछ ।

(९) प्रदेशका कुनै एक मन्त्रालय, सचिवालय, आयोग वा अन्तर्गतका कार्यालयको स्वीकृत कार्यक्रम प्रदेशका अन्य मन्त्रालय, सचिवालय, आयोग वा अन्तर्गतका कार्यालयहरूबाट कामको प्रकृति, विज्ञता तथा कार्यक्षेत्रका आधारमा कार्यान्वयन गराउनुपर्ने भएमा शुरूमा विनियोजन भएका मन्त्रालय, सचिवालय, आयोगका सचिवले कार्यान्वयन गराउनुपर्ने मन्त्रालय, सचिवालय, आयोगका सचिवलाई अछितयारी दिई कार्यान्वयन गराउन सकिनेछ ।

९. प्रदेश सरकारको निर्णय बमोजिम गर्नुपर्ने: (१) विषयगत मन्त्रालय तथा निकायबाट अनुदान प्रदान गर्दा प्रदेश सरकारबाट जारी गरिएको प्रदेश एकिकृत अनुदान व्यवस्थापन कार्यविधि, २०७६ अनुरूप प्रदान गर्नु पर्नेछ ।

**१०. निर्देशिका, कार्यविधि, मापदण्ड तथा मार्गदर्शन बनाउन सक्ने:**

(१) यस ऐनको कार्यान्वयन गर्न प्रदेश सरकारले आवश्यक निर्देशिका, कार्यविधि तथा मापदण्ड बनाउन सक्नेछ ।

(२) उपदफा (१) मा जुनसुकै कुरा लेखिएको भएता पनि स्वीकृत वार्षिक कार्यक्रममा समावेश भई रकम विनियोजन भएका कार्यक्रमको कार्यान्वयनको लागि आवश्यक पर्ने देखिएमा आर्थिक मामिला तथा योजना मन्त्रालयको सहमति लिई प्रदेश सरकारको सम्बन्धित मन्त्रालयले कार्यविधि बनाउन सक्नेछ ।

(३) उपदफा (१) बमोजिमको निर्देशिका, कार्यविधि तथा मापदण्ड प्रदेश राजपत्रमा प्रकाशन गर्नु पर्नेछ ।

(४) यस ऐन बमोजिम विनियोजन भएको रकम खर्च गर्ने व्यवस्थाका सम्बन्धमा आर्थिक मामिला तथा योजना मन्त्रालयले आवश्यक मार्गदर्शन बनाउन सक्नेछ ।

**११. आदेश जारी गर्न सक्ने:** (१) यस ऐनको कार्यान्वयन गर्दा कुनै बाधा उत्पन्न भएमा प्रदेश सरकारले आदेश जारी गरी आवश्यक व्यवस्था गर्न सक्नेछ ।

(२) उपदफा (१) बमोजिमको आदेश प्रदेश राजपत्रमा प्रकाशन गर्नु पर्नेछ ।

अनुसूची-१

(दफा २ सँग सम्बन्धित)

नेपालको संविधानको धारा २०६ बमोजिम प्रदेश सञ्चित कोषमाथि व्ययभार हुने

रकम

(रकम रु. हजारमा)

१	२	३	४	५	६	७
क्र.सं.	अनुदान संख्या	शीर्षकको नाम	चालु खर्च	पूँजीगत खर्च	वित्तीय व्यवस्था	जम्मा
१	२०२	प्रदेश सभासुख र उपसभासुखको पारिश्रमिक र सुविधा	१०५०९	०	०	०
२	२१०	प्रदेश लोक सेवा आयोगको अध्यक्ष र सदस्यको पारिश्रमिक र सुविधा	६९०३	०	०	०
३	६०२	अदालतको फैसला वा आदेश अनुसार तिर्नु पर्ने रकम	२००	०	०	०
जम्मा			१७६१२	०	०	०

**अनुसूची २**  
 (दफा २ र ३ सँग सम्बन्धित)  
**प्रदेश सञ्चित कोषबाट विनियोजन हुने रकम**

(रकम रु. हजारमा)

१	२	३	४	५	६	७
क्र.सं	अनुदान राशि	शीर्षक	चालु खर्च	पूँजीगत खर्च	वित्तीय व्यवस्था	जम्मा
१	२०२	प्रदेश व्यवस्थापिका	२७६१२९	५३५००	०	३२९६२९
२	२१०	प्रदेश लोक सेवा आयोग	९०१६२	९९२५०	०	९०१४९२
३	२१६	मुख्य न्यायाधिकारको कार्यालय	१६६९३	१२५०	०	१७९४३
४	३०१	मुख्यमन्त्री तथा मन्त्रिपरिषद्को कार्यालय	५५९२७४	१५८०५०	०	७१७३२४
५	३०५	आर्थिक मामिला तथा योजना मन्त्रालय	१३०४९७	२६६३३	०	१५७०५०
६	३०७	उद्योग, पर्यटन, वन तथा वातावरण मन्त्रालय	१३२७४०६	२८१७८८	०	४१४५२८
७	३१२	भूमि व्यवस्था, कृषि तथा सहकारी मन्त्रालय	२८३९४४२	९७१२७०	०	३८१०७१२

१	२	३	४	५	६	७
क्र.सं	अनुदान संख्या	शीर्षक	चालु खर्च	पूँजीगत खर्च	वित्तीय व्यवस्था	जम्मा
८	३१४	आन्तरिक मामिला तथा कानून मन्त्रालय	२४८२३३	६७९७५०	०	९२७९८३
९	३३७	भौतिक पूर्वाधार विकास मन्त्रालय	९७३९३३	२०९७९९९६	०	२११४५९३१
१०	३५०	सामाजिक विकास मन्त्रालय	७७३७९७६	३८०६५२१	०	११५४४४९७
११	३९१	प्रदेश नीति तथा योजना आयोग	४२७०५	७०००	०	४९७०५
१२	५०१	वित्तीय व्यवस्था	०	०	२००००००	२००००००
१३	६०२	अर्थ विविध	४२५१०००	१००००००		५२५१०००
१४	८०१	स्थानीय तह	७५०५६४१	०	०	७५०५६४१
जम्मा			२५९९९०९९	२९७०४३०४	२००००००	५७७०३३९५